



स्त्री के लिए प्रेम के मायने बहुत व्यापक हैं। उसके प्रेम का अर्थ सिर्फ़ रुमानी नहीं होता। स्त्री का एक अलग ही प्रेममय संसार है। इसमें वह प्रेम को वृहद रूप में जीती है। उसके लिए प्रेम का अर्थ है, अपनों की खुशी। वह इसी खुशी में ही अपनी खुशी मानती है। वैलेंटाइन-डे पर स्त्रियों के नजरिए से प्रेम की व्याख्या।

प्रेम के सार्थक भाव को जीती स्त्रियां

आवरण कथा

डॉ. मौनिका शर्मा

घर-परिवार से लेकर अपनी सहेलियों और आस-पड़ोस तक, स्त्रियां प्रेम के सार्थक भाव को जीती हैं। साथ ही वे स्नेह और जुड़ाव की बुनियाद पर सही मायने में प्रेममयी जीवन का ठिकाना बनाती हैं। व्यावहारिक समझ के साथ अपने परिवेश में प्रेम को पोसती हैं। जरूरत के समय किसी बच्चे-बुजुर्ग की मदद करने की बात हो या पीड़ा के दौर में अपनों का साथ देने की बात, प्रेम से अपनी भूमिका निभाती हैं। उत्सवों पर विश्व में साझी खुशियां मनाते हुए नए उद्देश्य तय करते हैं। जीवनसाथी हो या परिजन, भावनाओं को समझने और सम्मान देने में प्रतिबिंबित होता है, स्त्रियों का प्रेम-स्नेह।

जीवन की ऊर्जा-प्रेम

यूँ तो प्रेमपात्र जुड़ाव हर इंसान के मन-जीवन के लिए संजीवनी-सा होता है, लेकिन स्त्रियां स्नेहमयी साथ को ज्यादा अहमियत देती हैं। प्रेम हर स्त्री के जीवन में बहुत मायने रखता है। भावनाओं की बुनियाद पर अपनों-परायों से जुड़ने वाली स्त्रियां, मन की गहराई से प्यार को समझती हैं। जज्बाती आधार से जुड़ना जानती हैं। खुद को मिले स्नेह-साथ देने की सोच पनपती है। मनुहार, मान और मन की सुनने-समझने का यह पहलू हर रिश्ते के लिए प्राणवायु सा होता है। देखने में आता है कि स्त्रियां प्रेम के इस जीवंत भाव को न केवल समझती हैं बल्कि जीती भी हैं। कॉर्नेल यूनिवर्सिटी में ह्यूमन डेवलपमेंट के प्रोफेसर डॉ.

स्त्रियों के लिए प्यार ज़िंदगी को भावपूर्ण लगाने से सींचने वाली नेमत होता है। वे जीवन की इस अंतरंग साझेदारी में निःस्वार्थ भाव से प्रेम जताने और निभाने की राह चुनती हैं। यही कारण है कि स्त्रियां जीवन के हर उतार-चढ़ाव में अपने जीवन साथी को हिम्मत दे पाती हैं। प्रेमपणे समर्पण की यही सोच हमारी पारिवारिक व्यवस्था को थामे हुए है। आस-पड़ोस को जोड़ने वाली सुंदर कड़ी बनी हुई है। स्त्रीमन के स्नेहपूरित एहसास ही समाज के रंग, सजीव रखने का माध्यम बने हुए हैं।

प्रेम का सार्थक भाव

प्यार किसी की अनुभूतियों को समझना भर नहीं है। आपसी सहजता और स्नेह बनाए रखने के लिए सामने वाले इंसान की भावनाओं का मान करना भी जरूरी है। प्रेम, त्याग और समर्पण



मांगता है। संवेदनशील और सार्थक भावों को मन में स्थान देकर ही प्यार की राह पर चलने वाले हमसफ़र, साथ को जीने का सही अर्थ समझते हैं। समर्पण के धरातल पर ही सम्मान देने की सोच पनपती है। मनुहार, मान और मन की सुनने-समझने का यह पहलू हर रिश्ते के लिए प्राणवायु सा होता है। देखने में आता है कि स्त्रियां प्रेम के इस जीवंत भाव को न केवल समझती हैं बल्कि जीती भी हैं। कॉर्नेल यूनिवर्सिटी में ह्यूमन डेवलपमेंट के प्रोफेसर डॉ.



रॉबर्ट जे. स्टर्नबर्ग के मुताबिक, 'अपने मनोभावों को दूसरे इंसान के साथ शेयर कर पाने और जरूरत पड़ने पर भावनात्मक सपोर्ट देने और पाने का जुड़ाव ही सच्चा प्यार होता है। संघर्ष और ज़िंदगी की उथल-पुथल के दौर में किसी के साथ होने पर भरोसा महसूस हो तो यह भावनात्मक तौर पर जुड़े होने का संकेत है। साथ ही अगर खुद से पहले किसी दूसरे की खुशी की चाहत मन में हो तो निश्चित तौर पर यह प्रेम है। पूरी दुनिया में हमेशा से ही माताएं इस तरह के महत्वपूर्ण और मानवीय व्यवहार के लिए जानी जाती हैं।' मानवीय मन के अध्ययन से जुड़ी यह बात स्त्री-मन के नेह भरे पक्ष से मिलवाती है, जो प्रेम का सबसे सुंदर और सार्थक पहलू है।

प्रेम के शाश्वत मूल्य बने रहें

प्रेम के भाव-चाव वक्त के साथ नहीं बदलते। एक दूजे संग मन से जुड़ने की यह रीत एक प्यारी परंपरा सी है। निःस्वार्थ अनुभूतियों से सींचित प्यार सदा से ही स्वार्थ साधने की सोच से परे रहा है। इसीलिए दिली धरातल पर जुड़े अहसास कभी अपने रंग-ढंग नहीं बदलते। प्रेम करने वाले दिल में नकारात्मक भाव जगह नहीं बना पाते। प्रेम के शाश्वत मूल्य यूँ भी सहेजने योग्य ही हैं। प्रेम को पोसने वाली इन मान्यनाओं में चाहे आपसी संवाद की बात हो या

भावनात्मक अंतरंगता की, इन स्नेहपणे मूल्यों से ही संसार में मानवीय जुड़ाव भी कायम है। लाख दुश्धारियों के बावजूद एक-दूजे को सम्मान, सुरक्षा और स्नेह देना ही तो प्रेम है। प्रेम की शुरुआत एक-दूसरे पर विश्वास के साथ ही होती है। भरोसे के बल पर ही यह गठजोड़ विस्तार पाता है। अपनत्व का यह सूत्र जीवन के हर पहलू पर एक प्यारी साझेदारी की बुनियाद बनाता है। साझे लक्ष्यों को पाने की यात्रा में आपसी सम्मान, आत्मीयता और प्रतिबद्धता जैसे मूल्य, हर रिश्ते में बहुत मायने रखते हैं। ऐसे स्नेह भरे शाश्वत मूल्य परिवार को भावनात्मक रूप से जोड़कर रखते हैं। समाज में सकारात्मकता बढ़ाते हैं। सदा प्रासंगिक रहने वाले मूल्यों को सहेजते इस प्रेमपणे जुड़ाव का यह सबसे प्यारा पहलू है।

महिला-मन की चाहत

हमारे घरों में स्त्री-मन के भावनात्मक पहलू को समझने का भाव आज भी नदारद है। उनके प्रति जिम्मेदारी तो निभाई जाती है पर जज्बाती जुड़ाव कम दिखता है, उनके अपनों द्वारा कभी भी खुलकर प्यार नहीं जाताया जाता। जबकि हर स्त्री प्यार के बदले ढेर सारा प्यार चाहती है। हर रिश्ते में खुलकर प्रेम जताने वाली स्त्रियां अपने लिए भी प्रेमपणे अहसासों की अभिव्यक्ति की उम्मीद रखती हैं। मौजूदा दौर की सजग सशक्त स्त्रियां भी प्यार के प्रति समर्पण और निष्ठा का भाव रखती हैं। ऐसे ही आत्मीय जुड़ाव की आशा भी रखती हैं। सी. एस. लुइस के मुताबिक, 'हमारे जीवन में जो दृढ़ और स्थायी खुशी है, उसके लिए नब्बे प्रतिशत प्रेम ही उत्तरदायी है।' महिलाओं से जुड़े सभी रिश्तों को भी समझना चाहिए कि उनका मन भी प्रेमपणे भावों को जीना चाहता है। खासकर जीवनयात्रा में अपने पार्टनर से स्नेह-सत्कार जताने की उम्मीद तो हर महिला को होती ही है।

सेलिब्रेट करें अपना प्यार

वैलेंटाइन-डे आए और हसबैंड-वाइफ इसे सेलिब्रेट न करें, यह कैसे हो सकता है। जरूरी नहीं इसके लिए आप बहुत बड़े स्तर पर कुछ प्लान करें, आप घर पर ही या बाहर जाकर भी छोटे स्तर पर वैलेंटाइन-डे सेलिब्रेट कर सकती हैं। अपने दंपत्य जीवन में और मधुरता लाने के लिए यह बहुत जरूरी है।

नैरिड लाइफ़ पूर्ति खरे

दां पत्य एक ऐसा रिश्ता है, जो प्यार, विश्वास, समर्पण और आपसी समझ से मजबूत होता है। हालांकि इस रिश्ते को मजबूत करने के लिए और भी तरीके हैं, लेकिन हमेशा इस रिश्ते की धुरी प्रेम ही माना गया है। पति-पत्नी जीव के कारण कितने भी दूर अलग-अलग शहर में रह रहे हों, लेकिन वे एक-दूसरे के साथ दिल से जुड़े रहते हैं। इस संदर्भ में यह भी समझना चाहिए कि विवाह एक ऐसा बंधन है, जो बिना प्यार के संभव ही नहीं। लेकिन आजकल की व्यस्त जीवनशैली के चलते इस रिश्ते के बीच कहीं न कहीं प्यार अपनी सुप्तावस्था में चला जाता है। एक लंबे दंपत्य जीवन के बाद भी कई पति-पत्नी के बीच यही शिकायत रहती है कि उनके बीच का प्यार अब पहले जैसा नहीं रहा। लेकिन हकीकत इससे जुदा होती है, क्योंकि असल में प्यार कभी नहीं बदलता, बस बदलते हैं तो उसको बयां करने के अंदाज। खैर, आपका तरीका जो भी हो, लेकिन आपको घर में एक रोमांटिक और खुशनुमा माहौल मिलेगा। लव लैटर या लव कार्ड: यह तरीका आपको थोड़ा ओल्ड लग सकता है, लेकिन यकीन मानिए अपने हाथों से लिखे गए प्यार के अलफाज हमेशा जुदा अहसास कराते हैं। यह बहुत मजेदार आइडिया है, आजमा कर तो देखिए, एक-दूसरे को लव लैटर लिखिए। इससे आपको अपने प्यार को व्यक्त करने का मौका मिलेगा और पढ़ने वाले को यह प्यार से भर देगा। आप यदि लव लैटर लिखने में संकोच कर रही हैं तो एक थॉट्सफुल कार्ड भी पार्टनर को खरीद कर दे सकती हैं। आजकल मार्केट में इस तरह के गिफ्ट भी मिलते हैं, जो आपके प्यार को बयां करते हैं। यह जान लीजिए कि प्यार करने का अंदाज कोई भी हो, बस आपके प्यार में प्यार होना चाहिए। यहां बताए गए आइडियाज को अपनाकर आप अपने वैलेंटाइन-डे को यादगार बना सकती हैं, अपने दंपत्य जीवन में मधुरता बनाए रख सकती हैं। हैप्पी वैलेंटाइन-डे!



मेकअप विधि गोयल

आने वाले वैलेंटाइन-डे पर आप सबसे प्यारी और खूबसूरत नजर आना चाहेंगी। इसके लिए जरूरी है कि मेकअप सही तरीके से किया जाए। यहां आपके बता रहे हैं, परफेक्ट मेकअप करने के तरीके के बारे में। प्राइमर: मेकअप की शुरुआत अपने चेहरे पर प्राइमर अप्लाई करने से करें। मेकअप करने से पहले प्राइमर लगाने से मेकअप को एक अच्छा बेस मिलता है और मेकअप ज्यादा देर तक टिका भी रहता है। फाउंडेशन: प्राइमर लगाने के बाद अपने चेहरे पर लाइट फाउंडेशन या बीबी-सीसी क्रीम अप्लाई करें। मेकअप ब्रश या ब्यूटी ब्लेंडर की मदद से फाउंडेशन को अच्छी तरह ब्लेंड करें। ध्यान रखें कि बहुत हैवी फाउंडेशन का इस्तेमाल न करें, वरना फेस

इस लव-डे पर आप दिखें सबसे लवली-ब्यूटीफुल

केकी लगने लगेगा। कंसीलर-कॉम्पैक्ट पावडर: अगर आपके चेहरे पर डार्क सर्कल्स, पिंपल्स या फाइन लाइंस नजर आती हैं, तो कंसीलर भी जरूर लगाएं। ध्यान रखें कि हमेशा ऐसा कंसीलर इस्तेमाल करें, जो आपके स्किन टोन से एक शेड लाइट हो। कंसीलर का इस्तेमाल सिर्फ उन्हीं जगहों पर करें, जहां इसकी जरूरत हो। चेहरे की अच्छी तरह से क्लींजिंग करके मॉयश्चराइज करें।



फिर स्किन टाइप के अनुसार कंसीलर और फाउंडेशन लगाएं और मैट कॉम्पैक्ट से मेकअप को लॉक करें। अगर आपकी स्किन ऑयली है तो फेस पावडर लगाने की जरूरत नहीं है। हल्का फाउंडेशन ही काफी है। ब्लश से पाएं पिंकिश टोन: प्यार के रंग से रंगे इस खास दिन अपने गालों पर ब्लश भी जरूर लगाएं। लाइट पिंक कलर का ब्लशर आपके चेहरे को और भी निखार देगा। अगर आपकी नॉर्मल या ड्राय स्किन है

वैलेंटाइन-डे के अवसर पर गिफ्ट देना प्यार जताने का एक बेहतरीन तरीका होता है। आप भी अपने लव/लाइफ पार्टनर को इस मौके पर कुछ खास गिफ्ट जरूर देना चाहेंगी। जानिए, गिफ्ट देने के कुछ यूनीक आइडियाज।

गिफ्ट हो ऐसा जिसमें झलके आपका प्यार

सेलेक्ट करती हैं, उसे इस प्रेम में कस्टमाइज करवा सकती हैं। इसमें स्पेशल क्यूआर कोड की सुविधा होती है। आप इस कोड की मदद से अपने पार्टनर को अपना सेलेक्ट किया गाना सुनवा भी सकती हैं। यह गिफ्ट बेहद यूनीक लगता है। इसमें आप अपने पार्टनर के साथ की फोटो का कोलाज बनाकर भी एड करवा सकती हैं। चॉकलेट बुके विद हैपर: वैलेंटाइन-डे जैसे मौके पर चॉकलेट्स गिफ्ट करने का काफी ट्रेंड है। आप भी चाहें तो इस अवसर पर अपने पार्टनर को चॉकलेट्स हैपर या चॉकलेट बुके गिफ्ट कर सकती हैं। इसमें आप उनकी पसंद की चॉकलेट्स का हैपर या बुके बनवा



सकती हैं। चॉकलेट के साथ में छोटे-छोटे फूल, टेडीबियर, लव कोट्स लिखा एक कार्ड भी लगावा सकती हैं। अगर उन्हें केक पसंद है तो वो भी इसके साथ दे सकती हैं। इसके अलावा आप चॉकलेट्स से भरा हुआ एक सरप्राइज एक्सप्लोजन बॉक्स भी गिफ्ट कर सकती हैं। आजकल ये काफी ट्रेंड में है। हैडमेड-पर्सनलाइज्ड गिफ्ट्स: ऐसे स्पेशल डेज पर हैडमेड-पर्सनलाइज्ड गिफ्ट देना न केवल आपके साथी को खुशी देता है बल्कि ये आपके बीच के प्यार को भी और गहरा बनाता है। इस वैलेंटाइन-डे पर अपने प्यार को, एक यादगार तोहफे के रूप में

तो आप क्रीम ब्लश का इस्तेमाल करें और अगर आपकी ऑयली स्किन है तो पावडर ब्लश का इस्तेमाल करें। आई मेकअप: आंखों की खूबसूरती को निखारने के लिए आप आई मेकअप में कुछ अलग ढंग से करें। आंखों की पलकों में अपनी ड्रेस से मैचिंग आईशेडो लगाएं। आईलाइनर और काजल की एक पतली कोट लगाएं। आई लैशेज को लैमस दिखाने के लिए पलकों के ऊपर और नीचे दोनों तरफ से उभार देते हुए मस्कारा लगाएं। ग्लिटर ग्लैम लुक: नाइट पार्टी के लिए ग्लिटर ग्लैम लुक मेकअप भी कर सकती हैं। ऐसे लुक के लिए आप बेस मेकअप को ड्युई लुक दें। साथ ही आप ब्रश और हाइलाइटर के लिए लिक्विड या क्रीम प्रोडक्ट्स को चुनें। इसके अलावा आप लिप्स के लिए भी ग्लॉस का इस्तेमाल कर सकती हैं। (ब्यूटी एक्सपर्ट रेनु माहेधरी से बातचीत पर आधारित)

पर्सनलाइज्ड-हैंडमेड गिफ्ट देकर इसे खास बना सकती हैं। आप अपने पार्टनर के लिए अपने हाथों से बने क्राफ्ट बेस ग्रीटिंग कार्ड, हाथ से लिखे लव लेटर या कविता, अपने हाथों से बना स्कार्फ, किसी कपड़े या रुमाल में कढ़ाई करके उनकी गिफ्ट कर सकती हैं। माना ये तरीके पुराने हैं, लेकिन आज भी पसंद किए जाते हैं। इसके अलावा पर्सनलाइज्ड मग, पर्सनलाइज्ड ज्वेलरी, कस्टमाइज्ड कुशन कवर, कस्टमाइज्ड वॉल आर्ट और अपने पार्टनर के लिए प्यार-सा पर्सनलाइज्ड वीडियो मैसेज भी भेज सकती हैं। यकीन मानिए, इस तरह का गिफ्ट पाकर आपके पार्टनर के मन में आपके प्रति प्यार और गहरा हो जाएगा। गिफ्ट हैपर: वैलेंटाइन-डे को देखते हुए, इन दिनों मार्केट में कई तरह के गिफ्ट हैपर मिल रहे हैं। आप भी चाहें तो वैलेंटाइन-डे पर अपने पार्टनर को इनमें से कोई गिफ्ट हैपर सेलेक्ट कर दे सकती हैं। इसमें आप उनका पसंदीदा परफ्यूम, चैन, रिंग, वॉलेंट, वॉच, ज्वेलरी प्रेजेंट कर सकती हैं। आप ऑनलाइन भी ऑर्डर करवा सकती हैं।



अगर हाल में आपका ब्रेकअप हुआ है, अब इस साल आपका पार्टनर आपके साथ वैलेंटाइन-डे सेलिब्रेट करने के लिए नहीं है तो आप उदास, मायूस मत होइए। आप सिंगल ही वैलेंटाइन-डे मना सकती हैं। आपके आस-पास बहुत से ऐसे लोग हैं, जो आपके साथ प्यार बांट सकते हैं, खुशियां मना सकते हैं।

अकेले हैं तो क्या गम है...

एडवाइस नख्ता नदीम

इस बार वैलेंटाइन-डे पर बहुत से ऐसे लोग होंगे, जो हाल ही में अपने टॉक्सिक रिश्तों से बाहर आए होंगे। कुछ समय पहले जिनका ब्रेकअप हुआ होगा और अब किसी के साथ रिलेशनशिप में आने की कल्पना मात्र से ही परेशान होंगे। उन्हें रह-रहकर पिछले साल अपने पार्टनर के साथ मनाए गए वैलेंटाइन-डे की यादें विचलित कर रही होंगी। लेकिन ऐसे लोगों के लिए सिर्फ यही कहा जा सकता है कि 'अकेले हैं तो क्या गम है, चाहे तो हमारे बस में क्या नहीं।' इन लोगों को स्थितियां और परिस्थितियां ही अब अपने आप से प्यार करने की जरूरत समझाएंगी। अब इनके लिए वो दिन बीत गए जब वे रिलेशनशिप में थे, किसी और के लिए तैयार होकर डेट पर जाते थे। अब खुद को करना है पैपर: इस बात को समझें कि अब खुद से ही खुद को पेंपर करना है। प्यार के इस खास दिन के लिए अपने आपको घर के किसी कमरे में बंद करके सैड सोन्या सुनने की बजाय क्यों न इस बार वैलेंटाइन-डे खुद के साथ ही सेलिब्रेट करें, क्योंकि किसी ने बिल्कुल सही ही तो कहा है, सेल्फ लव इज अल्टीमेट लव। खुद को दें पार्टी या बनाएं फेवरेट डिश: अगर आप सिंगल हैं और इस बार अपना वैलेंटाइन-डे भी मनाना चाहती हैं तो जरूरी नहीं कि बाहर लंच या डिनर के लिए आपका पार्टनर आपके साथ हो। आप अकेले भी जाकर खुद को पार्टी दे सकती हैं। घर पर रहकर बोर होने और ब्रेकअप का मातम मनाने की बजाय अपने दूसरे सिंगल दोस्त से घर या ऑफिस



के बाद मिलें और उसके या अपने घर में अपनी फेवरेट डिश बनाएं। अपने मम्मी-पापा या ग्रैंड पैरेंट्स के साथ मौज-मस्ती करें। इससे आपको ही नहीं, उनको भी अच्छा लगेगा। अगर आपके कई सिंगल दोस्त हैं तो सब लोग मिलकर पार्टी करें, सब का सब जाकर भी लंच या डिनर में अपने सिंगलहुड को एंजॉय कर सकती हैं। दूसरों का दुख-दर्द बांटें: मनोविदों की मानें तो जब हम दूसरों के लिए कुछ करते हैं तो इससे हमें अपार खुशी मिलती है। यह जरूरी नहीं कि

ये दूसरे लोग हमारे बहुत करीबी ही हों। इस दिन किसी वृद्ध आश्रम या अनाथालय में जाकर बुजुर्गों और बच्चों को खाने की कुछ चीजें दें। बुजुर्गों के दुख-दर्द सुनें और उनके साथ बातें करें। घर-परिवार के दूसरे सदस्यों के साथ मिलकर गरीब बच्चों के लिए खाना बनाकर खिलाएं। ऐसी एक्टिविटीज से सिंगल होने का दुख नहीं सताता और दूसरों को भी खुशी मिलती है। सेल्फ डेट प्लान करें: जिनका हालिया ब्रेकअप हुआ है, पिछले वैलेंटाइन-डे पर वह अपने डेट के साथ कौन-सी खूबसूरत ड्रेस पहनकर गई थीं, इस दिन को खूब एंजॉय किया था, अब उन्हें इसकी अगर याद सताए तो इस तरह के हैंगओवर से भी बाहर आना जरूरी है। खुद के साथ सेल्फ डेट प्लान करें। वैलेंटाइन-डे के लिए ऐसी मनवाही सुंदर ड्रेस खरीदें, जिसे आप कई दिनों से खरीदने की सोच रही हैं। इस ड्रेस को पहनकर अपने किसी खास दोस्त से मिलें और खुद को ही यह साबित कर दें कि वैलेंटाइन-डे खुद के साथ भी मनाया जा सकता है।

मम्मी-पापा के साथ मनाएं वैलेंटाइन-डे

क्या हुआ जो पिछले साल आपने रिलेशनशिप में रहते हुए, जिसे हद से ज्यादा प्यार किया था, उसके साथ एक दूसरेखल वैलेंटाइन-डे मनाया था! क्या हुआ अगर उसकी याद भर बाकी है। उस टॉक्सिक व्यक्ति के साथ मनाए गए उस वैलेंटाइन-डे को भूल जाइए और उससे ब्रेकअप करने को अपने मस्तिष्क के लिए बेहद जरूरी समझते हुए उसकी यादों से भी बाहर आ जाइए। इस बार का वैलेंटाइन-डे मम्मी-पापा के साथ मनाएं। पैरेंट्स के ऊपर अपने प्यार की बौछार करके तो देखें, उनके साथ छुट्टी लेकर पूरा दिन बिताएं। उनके साथ लंच-डिनर करें। माता-पिता से अच्छा वैलेंटाइन-डे पार्टनर मला और कौन हो सकता है।



ख़बर संक्षेप

राधा-कृष्ण मंदिर का पहला स्थापना महोत्सव 14 को सिरसा। केलनियां नंदीशाला में स्थित राधा-कृष्ण मंदिर का प्रथम स्थापना महोत्सव आगामी 14 फरवरी को सुबह 11.15 बजे धूमधाम से मनाया जाएगा। केलनियां नंदीशाला कमेटी के प्रधान पवन बंसल ने बताया कि कार्यक्रम को लेकर मंदिर को भव्य तरीके से सजाया गया है। उन्होंने बताया कि कार्यक्रम में शहर के प्रमुख समाजसेवियों सहित महानुभावों को आमंत्रित किया गया है। उन्होंने बताया कि सर्वप्रथम मंदिर परिसर में मंदिर के पुजारी द्वारा विधिविधान से पूजन किया जाएगा, जिसमें नंदीशाला कमेटी सहित शहरवासी अपनी उपस्थिति दर्ज करवाएंगे। इसके बाद पूरा दिन मंदिर प्रांगण में कीर्तन होगा जिसमें गायक कलाकार राधा-कृष्ण भगवान को अपनी मधुर वाणी से भजन गाकर रिल्लाएंगे। सवा 11 बजे भगवान राधा-कृष्ण को भोग लगाने के बाद भंडारे का शुभारंभ होगा, जिसमें हजारों लोग प्रसाद ग्रहण करेंगे।

शिविर में 193 नेत्र रोगियों की हुई जांच सिरसा। नेहरू पार्क स्थित श्री हनुमंत चैप्टरेबल हास्पिटल में निशुल्क नेत्र जांच शिविर आयोजित किया गया जिसमें 193 नेत्र रोगियों की जांच की गई। मुख्य परियोजना संयोजक सुमन मित्तल ने बताया कि जिला अंधता निवारण समिति के सहयोग से आयोजित शिविर का शुभारंभ समाजसेवी रविकांत गर्ग ने किया। सुमन मित्तल ने उन्हें फाउंडेशन द्वारा प्रदान की जा रही चिकित्सीय सेवाओं के बारे में विस्तार से अवगत कराया। रवि कांत गर्ग ने अस्पताल द्वारा संचालित दंत चिकित्सा विभाग, रक्त जांच विभाग, दवा व अन्य विभागों का अवलोकन किया और फाउंडेशन द्वारा प्रदान की जा रही

नपा चुनाव को लेकर नामांकन प्रक्रिया आज से फतेहाबाद। जिले की जाखल नगरपालिका चुनाव को लेकर मंगलवार से नामांकन पत्र दाखिल करने की प्रक्रिया शुरू हो जाएगी। नामांकन पत्र सुबह 11 बजे से लेकर दोपहर 3 बजे तक जमा किए जा सकेंगे। प्रत्याशी 17 फरवरी तक नामांकन जमा कर सकेंगे। वहीं 12 व 16 फरवरी को अवकाश होने के कारण नामांकन पत्र जमा नहीं होंगे। इसके बाद 18 फरवरी को पत्रों की जांच होगी। वहीं 19 फरवरी तक प्रत्याशी नाम वापस ले सकेंगे। उसी दिन प्रत्याशी को को चुनाव चिन्ह आवंटित कर दिए जाएंगे। प्रत्याशी 28 फरवरी तक प्रचार कर सकेंगे। दो मार्च को सुबह 7 बजे से शाम 5 बजे तक मतदान प्रक्रिया चलेगी और 12 मार्च को मतगणना होगी। नामांकन पत्र जमा करवाने को लेकर प्रशासन की तरफ से तैयारियां पूरी कर ली गई है, इसके लिए अलग से एक कमरा बनाकर 3 अधिकारियों को ड्यूटी लगा दी गई है।

फतेहाबाद पुलिस ने शराब सहित बाइक सवार युवक को किया गिरफ्तार

फतेहाबाद। शराब तस्करी को धरपकड़ करते हुए फतेहाबाद पुलिस ने बाईक सवार युवक को गिरफ्तार किया है। थाना सदर फतेहाबाद प्रमारी इन्स्पेक्टर कुलदीप ने बताया कि पुलिस की टीम एचसी जयदेव के नेतृत्व में अपराधियों की धरपकड़ को लेकर गश्त पर थी। टीम जब गांव भूखकला से पालपर रोड पर जा रही थी तो सामने एक युवक मोटरसाइकिल पर आता दिखाई दिया। उक्त युवक सामने पुलिस टीम को देखकर घबरा गया और मोटरसाइकिल को वापस मोड़ने लगा। इसी दौरान हड़बडाहट में युवक बाईक सहित गिर गया। पुलिस कर्मचारियों ने युवक को उठाकर उससे पूछताछ की तो उसने अपना नाम रमेश कुमार पुत्र फकीरचंद निवासी नादोडी बताया। पुलिस ने जब उसकी तलाशी ली तो उसके पास एक बैग से 37 बोतल ठेका शराब देशी बरामद हुई। इस पर पुलिस ने युवक को गिरफ्तार कर उसके खिलाफ आबकारी अधिनियम के तहत मामला दर्ज किया है।

कार्यक्रम पीएम के विचारों को प्रेरणादायक और मार्गदर्शक बताया, अपनाने का संकल्प

‘परीक्षा पे चर्चा’ का बीएड कॉलेज में लाइव प्रसारण

हरिभूमि न्यूज़ ►► फतेहाबाद

मनोहर मेमोरियल कॉलेज ऑफ एजुकेशन, फतेहाबाद में कैरियर काउंसिलिंग सेंटर द्वारा प्रधानमंत्री नरेंद्र मोदी के संवाद कार्यक्रम ‘परीक्षा पे चर्चा 2025’ का आयोजन किया गया।

इस कार्यक्रम का सीधा प्रसारण कॉलेज परिसर में किया गया, जिसमें छात्रों और शिक्षकों ने उत्साहपूर्वक भाग लिया। इस कार्यक्रम में प्रधानमंत्री ने परीक्षा के तनाव से मुक्त रहने के लिए महत्वपूर्ण सुझाव दिए और छात्रों को आत्मविश्वास के साथ परीक्षाओं का सामना करने की प्रेरणा दी।


अखिल भारतीय जीव रक्षा बिश्नोई सभा के प्रतिनिधिमंडल ने डीसी को सौंपा मांगपत्र

नील गायों को मारने का परमिट देने का बिश्नोई समाज ने किया विरोध

■ नीलगायों को मारने का परमिट देने का बिश्नोई समाज ने किया विरोध, अन्य विकल्पों पर विचार की मांग

हरिभूमि न्यूज़ ►► फतेहाबाद

नीलगायों को मारने के लिए परमिट देने के अनुमति के विरोध में बिश्नोई समाज के लोगों ने आज अखिल भारतीय जीव रक्षा बिश्नोई सभा के नेतृत्व में रोप जताया। सभा द्वारा जिला उपायुक्त मनदीप कौर को सीएम के नाम ज्ञापन सौंपकर इस अनुमति पर तुरंत रोक लगाने की मांग की। इस अवसर पर विनोद काकड़ महासचिव, राधेश्याम सिहाग जिला प्रधान, अनिल सिहाग पूर्व जिला अध्यक्ष, पूर्ण कालीरावण, एडवोकेट समीर



सियाग, एडवोकेट विष्णु दत्त मांडू, एडवोकेट बिन्दर मांडू, शिवकुमार भादू धांगड़, आत्माराम सहारण गोरखपुर, रामचंद्र डेलु गोरखपुर सहित अनेक सदस्य मौजूद रहे। सभा सदस्यों ने कहा कि हरियाणा एक कृषि प्रधान राज्य है जहां

किसान वर्ग हमेशा से वन्य जीवों के साथ संतुलन बनाते हुए खेती कार्य करता रहा है। अभी तक ऐसा कोई मामला सामने नहीं आया है कि किसी भी किसान या अन्य संगठन की तरफ से नील गायों को मारने की मांग की गई हो। हरियाणा में कोई भी

समाज ऐसे अमानवीय कृत्य को स्वीकार नहीं करता है लेकिन फिर भी सरकार ने बिना सोचे समझे नीलगायों को मारने का परमिट देने को अनुमति दे दी है। यह आदेश बीजेपी सरकार की छवि के विरुद्ध है। सभा के प्रतिनिधियों ने 17

फतेहाबाद। डीसी को मांग पत्र सौंपते अखिल भारतीय जीव रक्षा बिश्नोई सभा का प्रतिनिधिमंडल।

दिसंबर 2024 को मुख्य वन अधिकारी और 4 जनवरी 2025 को वन मंत्री से मिलकर नीलगायों की समस्या के मामले में विशेष योजना बनाकर अन्य राज्यों के जंगों में विस्थापित करने या विशेषज्ञों से राय लेकर नसबंदी करने व प्रभावित किसानों को मुआवजा देने जैसी नीति पर विचार करने के सुझाव दिए थे लेकिन फिर भी सरकार ने ऐसा आदेश जारी कर दिया जिससे प्रदेशभर के सर्वसमाज में रोष है। उन्होंने मांग की कि वन्य प्राणी संरक्षण कानून 1972 की धाराओं में बदलाव करते हुए नील गायों को मारने के परमिट की अनुमति पर यथाशीघ्र रोक लगाई जाए और वन्य जीव प्रेमियों और बिश्नोई समाज के प्रतिनिधिमंडल से बातचीत कर अन्य विकल्पों पर विचार किया जाए।

विद्यार्थियों को दिया करियर संबंधी व्याख्यान अध्यापक रतन को मिला विलक्षण समाज सारथी सम्मान

हरिभूमि न्यूज़ ►► सिरसा

सीएमके नेशनल स्नातकोत्तर महाविद्यालय के सभागार में सोमवार को महाविद्यालय की करियर गाइडलाइंस व प्लेसमेंट सेल के तत्वावधान में एम.ए. व बी.ए. अंतिम वर्ष के विद्यार्थियों के लिए फाइनैशियल, रोजगार व करियर संबंधित व्याख्यान आयोजित किया गया। टाटा ए.आई.ए. लाइफ इश्योरेस के डबवाली शाखा प्रबंधक व उनके सहयोगी मुकेश, पवन शर्मा ने फाइनैशियल अडवेंचरेस के बारे में विद्यार्थियों को विस्तारपूर्वक जानकारी दी। इससे पूर्व कार्यक्रम का शुभारंभ महाविद्यालय की प्राचार्या डॉ. रंजना गोचरने किया। उन्होंने कहा कि विद्यार्थियों को रचनात्मक,

प्रतियोगितात्मक व व्यवहारिक होना चाहिए व उन्हें अपने करियर का चुनाव सोच विचार कर ही करना चाहिए। प्राचार्या ने कहा कि करियर का चुनाव करने के पश्चात एक लक्ष्य का निर्धारण कर उसे प्राप्त करने का प्रयास करते रहने चाहिए, निश्चित रूप से उन्हें सफलता अवश्य प्राप्त होती है। शाखा प्रबंधक पवन शर्मा ने कहा कि आर्थिक रूप से संपन्न होना बेहद महत्वपूर्ण है, इसके लिए सही मार्गदर्शन, करियर के लिए जागरूक व जिम्मेदार होना परम आवश्यक है, विशेषकर विद्यार्थियों को फाइनैशियल अडवेंचरेस होनी ही चाहिए ताकि समय रहते वे सही सुरक्षित करियर बना पाएं। ऐसे में समय का सदुपयोग कर बेहतर से बेहतर मार्गदर्शन का अनुसरण करना चाहिए।

■ रतन ने अपने कार्यों के माध्यम से समाज में सकारात्मक बदलाव लाने का प्रयास किया

हरिभूमि न्यूज़ ►► सिरसा

खंड रानियां में स्थित पीएमश्री राजकीय वरिष्ठ माध्यमिक विद्यालय खारियां के पंजाबी अध्यापक लखविंद्र सिंह रतन को विलक्षण समाज सारथी सम्मान-2024 से सम्मानित किया गया। यह सम्मान समारोह रोहतक जिले के अजायब गांव स्थित राजकीय वरिष्ठ माध्यमिक विद्यालय में बोते रंविवार को विलक्षण एक सार्थक पहल समिति द्वारा आयोजित किया गया।



सिरसा। पंजाबी अध्यापक रतन को विलक्षण समाज सारथी सम्मान से नवाजे आयोजक।

विलक्षण एक सार्थक पहल समिति द्वारा लखविंद्र सिंह रतन को यह सम्मान शिक्षा और समाज सेवा के

क्षेत्र में उनके उत्कृष्ट योगदान के लिए दिया गया है। रतन ने अपने कार्यों के माध्यम से समाज में सकारात्मक

बदलाव लाने का प्रयास किया है और उनका योगदान सराहनीय है। समिति की अध्यक्ष डॉ. सुलक्षणा

एसडीएम राजेश कुमार ने समाधान शिविर में नागरिकों की समस्याएं सुनीं

हरिभूमि न्यूज़. फतेहाबाद

लघु सचिवालय के सभागार में आयोजित समाधान शिविर के दौरान एसडीएम राजेश कुमार ने नागरिकों की समस्याएं सुनी और उनके त्वरित समाधान के लिए संबंधित अधिकारियों को आवश्यक निर्देश दिए। एस शिविर का उद्देश्य आम जनता की शिकायतों का त्वरित समाधान करना और प्रशासन व जनता के बीच सीधा संवाद स्थापित करना था। समाधान शिविर में नागरिकों ने अपनी समस्याओं को एसडीएम राजेश कुमार के समक्ष रखा। इनमें भूमि



रिकॉर्ड से संबंधित मुद्दे, सरकारी योजनाओं का लाभ, पेंशन, बिजली-पानी की समस्याएं, आवासीय एवं राजस्व संबंधी शिकायतें प्रमुख रूप से शामिल थीं। एसडीएम ने सभी मामलों को गंभीरता से सुना और संबंधित

विभागों को निर्देश दिए कि वे समयबद्ध तरीके से समाधान सुनिश्चित करें। इस अवसर पर एसडीएम राजेश कुमार ने कहा कि प्रशासन का लक्ष्य नागरिकों की समस्याओं का त्वरित निवारण करना है।

फतेहाबाद। समाधान शिविर में नागरिकों की समस्याएं सुनते एसडीएम राजेश कुमार।

विधायक शीशपाल केहरवाला ने किया हलके में धन्यवादी दौरा

हरिभूमि न्यूज़ ►► सिरसा

कालावाली के कांग्रेस विधायक शीशपाल केहरवाला ने सोमवार को अपने हलके के विभिन्न गांवों का दौरा कर मतदाताओं का आभार व्यक्त किया। गांव खेरकां, सहारणी, बप्पां, झिड़ी, पंजमाला, झोरडरोही, बीरूवालागुढ़ा, ढाबां, भंगु, छतरियांवाली, रघुआना, आनंदगढ़, दौलतपुर खेड़ा व बड़ागुढ़ा आदि में



मतदाताओं से संपर्क साधते हुए विधायक केहरवाला ने कहा कि जो सम्मान और प्यार कालावाली हलके

के मतदाताओं ने उन्हें दिया है, वे उसके लिए सदैव उनके आभारी रहेंगे। विधायक शीशपाल केहरवाला

फतेहाबाद। बार एसोसिएशन चुनाव को लेकर नामांकन भरते वकील।

लघु सचिवालय के सभागार में आयोजित समाधान शिविर के दौरान एसडीएम राजेश कुमार ने नागरिकों की समस्याएं सुनी और उनके त्वरित समाधान के लिए संबंधित अधिकारियों को आवश्यक निर्देश दिए। एस शिविर का उद्देश्य आम जनता की शिकायतों का त्वरित समाधान करना और प्रशासन व जनता के बीच सीधा संवाद स्थापित करना था। समाधान शिविर में नागरिकों ने अपनी समस्याओं को एसडीएम राजेश कुमार के समक्ष रखा। इनमें भूमि

इस अवसर पर उनके साथ बलदेव सिंह मराड, होशियार सिंह नेजाडेला, जर्मन भंगु, मंदीप सिंह लकड़ावाली, सोहन सिंह थिराज, दीप्पी बराड, नाजम सिंह, रमेश खेरकां, रमेश वैदवाला, कर्ण बिश्रौई व सुनील बिश्रौई पथेड़ा आदि पार्टी कार्यकर्ता मौजूद थे।

ने कहा कि पूर्व के पांच सालों की तरह अगले पांचों साल भी कालावाली के प्रत्येक नागरिक के हितों के लिए वे पूरे जी जान से संघर्ष करेंगे और उन्हें अधिकाधिक सुविधाएं मयस्सर

करवाएंगे। विधायक ने कहा कि बेशक हरियाणा में कांग्रेस की सरकार नहीं बनी लेकिन हलके के नागरिकों को विकास के मामले में कमी नहीं महसूस होने दी जाएगी।

नगरपरिषद चुनाव में भागीदारी को लेकर पूर्वांचल समाज की हुई बैठक

सिरसा। आगामी नगरपरिषद चुनावों में शहर के वार्ड नंबर 9, संतनगर कॉलोनी, सिरसा में पूर्वांचल समाज की भागीदारी को लेकर एक अहम बैठक हुई जिसमें सभी ने राजनीतिक भागीदारी को लेकर अपना-अपना पक्ष रखा। पूर्वांचल सेवा समिति के सह मीडिया प्रभारी मान सिंह शाक्या ने बताया कि सिरसा शहरी एरिया में पूर्वांचल समाज की शहर की कुल जनसंख्या के अनुपात में 15 प्रतिशत की भागीदारी है। ऐसे में पूर्वांचल समाज की छोटे से बड़े चुनाव में किसी भी राजनीतिक

पार्टी की हार-जीत में अहम भूमिका रहती है। बैठक में निर्णय लिया गया कि शहर के जिन वार्डों में पूर्वांचल समाज की संख्या बाहुल्य है, उन वार्डों में पूर्वांचल समाज के प्रत्याशी उम्मीदवार के रूप में उतारे जाएंगे। शहर के कुछ वार्डों में पूर्वांचल समाज के प्रत्याशियों के नामों को लेकर चर्चा भी की गई। पहली बैठक में सभी विषयों पर चर्चा की गई व शीघ्र ही आगामी बैठक कर अहम फैसले लिए जाने पर भी सहमति दर्ज की गई। इस मौके पर उमेश चंद शुक्ला, कौशलाधीश दूबे, विनोद सिंह,

शिवनारायण सिंह, महेंद्र कुमार, विजय कुमार, रामशरण भारती, चंद्रदेव यादव, बसंत यादव सहित अन्य सदस्य उपस्थित थे।

सूचना मैं, सुशीला पत्नी महावीर निवासी गांव महलसरा तहसील आदमपुर जिला हिसार बयान करती हूं कि मेरा पुत्र विजेन्द्र व मेरी पुत्रवधु पुष्पा मेरे व मेरे परिवार के कहने-सुनने से बाहर हैं। इसलिये मैं इनको अपनी चल-अचल सम्पत्ति से बेदखल करती हूं। इससे लेन-देन, व्यवहार करने वाला स्वयं जिम्मेवार होगा। मेरी व मेरे परिवार की कोई जिम्मेवारी नहीं होगी।

खबर संक्षेप

ज्योति एवं मोहिनी ने रही प्रथम

बरवाला। राजकीय महाविद्यालय बरवाला में महाविद्यालय स्तरीय विज्ञान प्रदर्शनी का आयोजन किया गया। संजय ने कंप्यूटर साइस, मुस्कान देवी एवं साक्षी ने रसायन विज्ञान, ज्योति एवं मोहिनी ने भौतिक विज्ञान, स्नेह एवं अनु कुमारी ने भूगोल विज्ञान में प्रथम स्थान प्राप्त किया। इस विज्ञान प्रदर्शनी की अध्यक्षता कार्यवाहक प्राचार्या रेखा सलूजा ने की और प्रदर्शनी संयोजक डॉ. विकास नेन रहे। जज की भूमिका अनूप ढांडा, हरदीप सिंह चौधरी व नीलम गिल ने निभाई।

निःशुल्क चिकित्सा व स्वास्थ्य जांच शिविर

हिसार। तैरापथ समाज की संस्था तैरापथ प्रोफेशनल फोरम द्वारा जैन औषधालय, में एक निःशुल्क चिकित्सा व स्वास्थ्य जांच शिविर का आयोजन किया गया। शिविर में लगभग 125 लोगों ने निःशुल्क स्वास्थ्य जांच और डॉक्टर से परामर्श की सुविधाओं का लाभ उठाया और मुफ्त दवाइयों का वितरण किया गया। इस शिविर में मुख्य अतिथि के रूप में बिजली निगम के मुख्य अभियंता रजनीश गर्ग उपस्थित रहे। इस मौके पर तैरापथ प्रोफेशनल फोरम, के अध्यक्ष हितेश जैन, एडवोकेट कुलदीप जैन, एडवोकेट संजय जैन एवं सुधा जैन ने अपने विचार रखें।

विधायक भयाना ने किया नारियल तोड़कर शुभारंभ

हांसी। विधायक विनोद भयाना ने भीम नगर में 18 लाख रुपये की लागत से बनने वाली तालाब की रिटेनिंग वॉल के निर्माण कार्य का शुभारंभ किया। इस अवसर पर सरपंच सुरजीत सिंह, भाजपा अटल मंडल के प्रधान एवं सरपंच श्याम खाण्डा, ढाणी गुजरान के सरपंच सुरेंद्र सिंह, अनिल सहित कोई गणमान्य व्यक्ति मौजूद रहे।

नारनौद निकाय चुनाव को लेकर एसपी ने ली बैठक

हांसी। नारनौद निकाय चुनाव को लेकर पुलिस अधीक्षक हेमेंद्र मीणा ने सोमवार को नारनौद के प्रशासनिक अधिकारियों व कर्मचारियों के साथ मीटिंग कर निकाय चुनाव के दौरान सुरक्षा के पुख्ता प्रबंध करने बारे आवश्यक दिशा निर्देश दिए। मीटिंग में नारनौद एसडीएम मोहित महाराणा, उप पुलिस अधीक्षक नारनौद राज सिंह, नारनौद थाना प्रबंधक इस्पेक्टर चंद्रभान, बास थाना प्रबंध इस्पेक्टर रविश कुमार सहित अन्य कर्मचारी मौजूद रहे।

मव्य बिश्नोई ने किया विकास कार्यों का उद्घाटन

मंडी आदमपुर। भाजपा युवा मोर्चा के प्रदेश प्रभारी एवं पूर्व विधायक भव्य बिश्नोई ने हलके के गांव बांडाहेडी, सुंछावास, खारिया, डोबी में कार्यकर्ताओं की बैठक ली। खालों, रास्तों के निर्माण कार्यों का उद्घाटन किया तथा चल रहे विकास कार्यों का जायजा लिया। इस दौरान उन्होंने ग्रामीणों की समस्याएं सुनी तथा मौके पर अधिकारियों से बातचीत करके दूर करने का प्रयास किया। उन्होंने कहा कि आदमपुर हलका उनका परिवार है और हमेशा रहेगा।

सुमित को दोबारा प्रधान संजीव को सचिव बनाया

हिसार। अखिल भारतीय सेवा संघ हिसार शाखा ने बैठक करके आगामी वर्ष 2025-2026 के संचालन के लिए सुमित मित्तल को फिर से प्रधान, संजीव राजपाल को फिर से सचिव और विनोद वर्मा को कोषाध्यक्ष चुना गया। चुनाव प्रक्रिया को सुचारू रूप से प्रांतीय अध्यक्ष डॉ इंद्र गोयल, महासचिव विनोद धवन, चुनाव अधिकारी नरेंद्र नारंग, डॉ. योगेश बिदानी, रामचंद्र गुप्ता, मुकेश शर्मा, आकाश सैनी और राजस्थान से शशि भूथरा ने सम्यन करवाया। पूरे साल के प्रोजेक्ट्स और वित्तीय स्थिति की बारे में बताया गया। इस अवसर पर प्रांतीय सचिव सदीप भाटिया, प्रांतीय मीडिया प्रभारी राजेंद्र सपरा, दीपक गर्ग, सतीश भुटानी, गुलशन कथुरिया, राकेश गुलाटी, अजय अग्रवाल, अनिल गुला, राम अवतार कंदोई, सुनील मिसल, राजेश गर्ग, मुकेश अरोड़ा आदि उपस्थित रहे।

प्रदर्शन करके मुख्यमंत्री के नाम सौंपा ज्ञापन, आंदोलन की चेतावनी
बिश्नोई समाज ने नील गाय को मारने की अनुमति देने पर जताया विरोध

अखिल भारतीय जीव रक्षा बिश्नोई सभा के बैनर तले एकत्रित हुए समाज के नागरिक

हरिभूमि न्यूज ►►हिसार

प्रदेश सरकार द्वारा वन्य प्राणी संरक्षण अधिनियम में संशोधन करके नर नील गाय को मारने की अनुमति देने का फैसला किए जाने के विरोध में अखिल भारतीय जीव रक्षा बिश्नोई सभा ने जोरदार प्रदर्शन किया। बिश्नोई मंदिर से प्रदर्शन करते हुए समाज के गणमान्य नागरिक लघु सचिवालय पहुंचे और वहां नायब तहसीलदार को मुख्यमंत्री नायब सिंह सैनी के नाम ज्ञापन सौंपा। इससे पहले जिले के विभिन्न गांवों से आए बिश्नोई समाज के गणमान्य व्यक्ति को मुख्यमंत्री मंदिर में एकत्रित हुए और सरकार के फैसले पर विरोध जताया। यहां पर बातचीत करते हुए अखिल भारतीय जीव रक्षा बिश्नोई सभा के प्रधान एडवोकेट चन्द्र सिंह सहारण ने कहा कि सरकार को नील गाय मारने की अनुमति देने वाले फैसले पर फिर से विचार करना चाहिए। उन्होंने कहा कि बिश्नोई समाज ने



हिसार। प्रदर्शन करते हुए बिश्नोई समाज के लोग।

फोटो: हरिभूमि

सदैव जीवों व पेड़ों की रक्षा के लिए संघर्ष किया और बलिदान तक देने से परहेज नहीं किया। ऐसे में सरकार से मांग है कि इस फैसले पर पुनर्विचार करें और बिश्नोई समाज व अन्य वन्य जीव प्रेमियों की भावनाओं का सम्मान करें। सभा के पूर्व प्रधान कामरेड बनवारी लाल बिश्नोई ने कहा कि सरकार का यह फैसला पूरी तरह से वन्य प्राणियों व जीव रक्षा प्रेमियों की भावनाओं के खिलाफ है। उन्होंने कहा कि यदि सरकार ने यह फैसला नहीं बदला तो बिश्नोई

ये रहे शामिल

इस अवसर पर मुख्य रूप से सभा के आदमपुर प्रधान कृष्ण राहड़, जिला बार एसोसिएशन के अध्यक्ष एडवोकेट विनय बिश्नोई, बिश्नोई समा हिसार के पूर्व अध्यक्ष प्रदीप बेनीवाल, जिला बार एसोसिएशन के पूर्व अध्यक्ष एडवोकेट मनदीप बिश्नोई, बिश्नोई सभा के पूर्व कोषाध्यक्ष अनिल पुनिया, निहाल सिंह गोदारा, एडवोकेट सुशील ज्याणी, एडवोकेट अशोक बिश्नोई, एडवोकेट दलबीर बिश्नोई, भाजपा नेता कृष्ण बिश्नोई, दाताराम बिश्नोई, संजय लाभवा, सरपंच श्रीराम, एडवोकेट राय साहब डेलू, राकेश कालीराणा, सरपंच बलराज धायल, विनोद खिलेरी, कृष्ण देव पंवार केडी सहित समाज के सैकड़ों गणमान्य व्यक्ति मौजूद रहे।

समाज व सर्व समाज के जीव प्रेमी आंदोलन से गुरेज नहीं करेंगे। तत्पश्चात बिश्नोई समाज के सैकड़ों व्यक्ति प्रदर्शन व नारेबाजी करते

हुए बिश्नोई मंदिर से लघु सचिवालय पहुंचे। यहां पर नारेबाजी के बाद उन्होंने नायब तहसीलदार को ज्ञापन सौंपा।

रामनिवास राड़ा की भाभी के

हरिभूमि न्यूज ►►हिसार

वरिष्ठ कांग्रेसी नेता रामनिवास राड़ा की भाभी मीना देवी के निधन पर अनेक राजनीतिक एवं सामाजिक संगठनों के लोगों ने उनके भाई बुधराम राड़ा के आवास पर पहुंचकर शोक जताया। मीना देवी को श्रद्धांजलि देने के लिए आदमपुर विधायक व पूर्व आईपीएस चंद्रप्रकाश, किसान नेता दलजीत पंचाल, बजरंग दास गर्ग, पूर्व मंत्री सावित्री जंदल, पूर्व पार्षद जगमोहन मित्तल, नीरज सैनी, राजेश शर्मा सूर्य नगर, जाकिर हुसैन, वरिष्ठ नेता कुरड़ा राम, मखनलाल सैनी, भाजपा युवा मोर्चा के प्रदेश प्रभारी व पूर्व विधायक भव्य बिश्नोई, संतोष



हिसार। शोक जताने पहुंचे भाजपा युवा मोर्चा के प्रदेश प्रभारी व पूर्व विधायक भव्य बिश्नोई।

फोटो: हरिभूमि

जून, वरिष्ठ नेता मनोज राठी, जवाब दो हिसाब दो संस्था के प्रमुख राजीव सरदाना, सत्यनारायण उर्फ घोल् गुर्जर, पूर्व अधिकारी दलबीर सैनी

आदि शामिल थे। मीना देवी की रस्म पगड़ी 11 फरवरी को दोपहर 2 बजे रामलीला चौक मोहल्ला सैनियान में होगी।

एनवाईपीएस स्कूल में ज्ञान की गंगा का सतत प्रवाह

■ एनवाईपीएस शैक्षणिक बदलाव के चलते शहर का अग्रणी विद्यालय

हरिभूमि न्यूज ►►हिसार

न्यू यशोदा पब्लिक स्कूल में महान शिक्षाविद् यशोदा माथुर के पद चिन्हों पर चलते हुए ज्ञान की ज्ञान का सतत प्रवाह हो रहा है। उनके द्वारा लगाया गया एक छोटा पौधा आज वट वृक्ष का रूप ले चुका है और एनवाईपीएस आज शिक्षा के क्षेत्र में प्रमुख स्थान रखता है। यह बात स्कूल के निदेशक जगमर्द सिंह ने स्कूल परिसर में आयोजित एक प्रेस वार्ता में कही। उन्होंने बताया कि आगामी 13 फरवरी को सायं स्कूल का शताब्दी समारोह आयोजित किया जाएगा जिसमें मुख्य अतिथि



हिसार। पत्रकारों को जानकारी देते स्कूल के डायरेक्टर जगमर्द सिंह।

के तौर पर हिसार की विधायक सावित्री जंदल उपस्थित होंगी। उन्होंने स्कूल के इतिहास पर प्रकाश

डालते हुए कहा कि न्यू यशोदा पब्लिक स्कूल शहर के सबसे पुराने स्कूलों में से एक है। महान शिक्षाविद

यशोदा माथुर ने इस स्कूल की स्थापना शिक्षा के उच्च आदर्शों के साथ की और उन्होंने अपना पूरा जीवन शिक्षा को समर्पित किया। उन्होंने बेहद विपरीत परिस्थितियों में शिक्षा की लौ को जलाए रखा। यथोदा माथुर ने आजीवन अविवाहित रहते हुए अपना पूरा जीवन शिक्षा को समर्पित किया जो एक मिसाल है। न्यू यशोदा पब्लिक स्कूल से निकले छात्र आज समाज में बेहद गरिमापूर्ण स्थानों पर हैं जिसमें जज, प्रशासनिक अधिकारी, डॉक्टर, वकील, बिजनेसमैन आदि शामिल हैं। यशोदा माथुर का पूरा परिवार ही शिक्षा की प्रष्टभूमि से जुड़ा हुआ है तथा उनकी सभी बहनों व उनके भाई ने उच्च शिक्षा हासिल कर समाज में अपना अहम स्थान बनाया।

समारोह में दी शानदार प्रस्तुति

■ प्रतिभा खोज परीक्षा में बोर्ड परीक्षा में अव्वल 30 विद्यार्थियों को किया गया सम्मानित

हरिभूमि न्यूज ►►हांसी

ग्राम विकास मंडल मिलकपुर द्वारा 5वां पारितोषिक वितरण समारोह का आयोजन किया गया। समारोह में हरियाणा शिक्षा बोर्ड भिवानी के पूर्व चेयरमैन वीपी यादव ने मुख्य अतिथि के रूप शिरकत की। जबकि हरियाणा कृषि विश्वविद्यालय हिसार के आईसी कालेज आफ कम्प्युनिटी साइंस की डीन बीना यादव, प्रोफेसर डॉ रमेश यादव डायरेक्टर एचआरएम, सीसीएस हरियाणा कृषि विश्वविद्यालय हिसार, डॉ नरेंद्र यादव रिटायर्ड डिप्टी डायरेक्टर नेहरू युवा केन्द्र, डॉ ईश्वर यादव एचओडी प्लांट ब्रिडिंग एण्ड जेनेटिक्स एचएयू हिसार व



हांसी। पारितोषिक वितरण समारोह में सांस्कृतिक कार्यक्रम प्रस्तुत करती आनंद स्कूल फॉर एक्सीलेंस की छात्राएं।

फोटो: हरिभूमि

असिस्टेंट प्रोफेसर सरोज यादव ने विशिष्ट अतिथि के रूप में शिरकत की। समारोह के दौरान मंच संचालन मास्टर राजेन्द्र यादव व रिटायर्ड एसडीओ डॉ धर्मपाल यादव ने किया। समारोह में आनंद स्कूल फॉर एक्सीलेंस के चेयरमैन आनंद यादव ने आए हुए अतिथियों का स्वागत किया। समारोह में प्रतिभा खोज प्रतियोगिता तथा बोर्ड परीक्षा में क्रमशः प्रथम, द्वितीय व तृतीय स्थान प्राप्त करने वाले विद्यार्थियों सहित अन्य क्षेत्रों में गांव का नाम रोशन

करने वालों को स्मृति चिन्ह प्रदान किया। प्रतिभा खोज परीक्षा में आनंद स्कूल फॉर एक्सीलेंस के सबसे अधिक विद्यार्थियों ने प्रथम, द्वितीय व तृतीय स्थान प्राप्त कर ओवर आल ट्राफी पर कब्जा जमाया। समारोह में आनंद स्कूल फॉर एक्सीलेंस, सिद्धी विनायक सीनियर सैकेंडरी स्कूल तथा आदर्श ग्रामीण सीनियर सैकेंडरी स्कूल सहित कई स्कूलों के विद्यार्थियों ने सांस्कृतिक कार्यक्रम प्रस्तुत दर्शकों का मन मोह लिया।



कॉलेज पहुंचने पर कैडेट्स का किया स्वागत

हिसार। जाट कॉलेज के विद्यार्थी और एनसीसी आर्मी विंग के कैडेट अंडर ऑफिसर वेदपाल ने गणतंत्र दिवस पर कर्तव्य पथ और प्राइज मिनिस्टर को एनसीसी रेली में भाग लेकर कॉलेज का नाम रोशन किया। एनसीसी आर्मी विंग के कैडेट दीपक कुमार ने गणतंत्र दिवस के उपलक्ष्य में पंजाब के हुस्नीवाला से दिल्ली तक साइकिल चलाकर कीर्तिमान स्थापित किया। कॉलेज पहुंचने पर प्रिंसिपल डॉ कपेन्द्र सिंह, एनसीसी ऑफिसर डॉ सुरेश कुमार, प्राध्यापक डॉ राकेश शर्मा, सीनियर अंडर ऑफिसर अंकित पुनिया ने कैडेटों को स्वागत किया और उनके उज्जवल भविष्य की कामना की।

आर्यन मिस्टर व चेतन्या बनी मिस होली चाइल्ड

- होली चाइल्ड सीनियर सेकेंडरी स्कूल में फेयरवेल का आयोजन
- सांस्कृतिक कार्यक्रमों से दी विदाई

हरिभूमि न्यूज ►►हिसार

होली चाइल्ड सीनियर सेकेंडरी स्कूल में कक्षा 12वीं के विद्यार्थियों के लिए एक भावनात्मक और भव्य फेयरवेल पार्टी का आयोजन किया गया। कक्षा 11वीं के विद्यार्थियों ने अपने वरिष्ठ साथियों को शानदार सांस्कृतिक कार्यक्रमों के माध्यम से विदाई दी, जिससे यह अवसर अविस्मरणीय बन गया। विद्यालय के प्रबंध निदेशक आरएस सिंधु ने विद्यार्थियों को जीवन के महत्वपूर्ण



हिसार। फेयरवेल पार्टी में टाइटल्स प्राप्त करने वाले विद्यार्थी।

फोटो: हरिभूमि

पहलुओं पर मार्गदर्शन देते हुए कहा कि अब उन्हें अपने फैसले स्वयं लेने होंगे और सफलता के लिए नशा व अपराध से हमेशा दूर रहना अनिवार्य है। प्रधानाचार्या अनिता पन्नु दलाल ने भी विद्यार्थियों को शुभकामनाएं दी। समारोह के उपरांत विद्यार्थियों ने

मेमोरी साइनिंग सेरेमनी में अपने हस्ताक्षर कर अपनी यादों को संजोया। कार्यक्रम के अंत में विभिन्न टाइटल्स प्रदान किए गए, जिनमें मिस्टर होली चाइल्ड आर्यन झूरिया, मिस होली चाइल्ड चेतन्या, मिस्टर मल्टीटैलेंटेड अयुष, मिस

मल्टीटैलेंटेड स्वेता, मिस गॉर्जियस प्रेरणा, मिस्टर हैडसम प्रियंशु, मिस्टर आर्टिस्ट प्रदीप, मिस आर्टिस्ट स्नेहा, मिस्टर वेलड्रेस शिवम, मिस वेलड्रेस तनु, मिस्टर पर्सनेलिटी आर्यन पानू, मिस पर्सनेलिटी निकिता सोनी, मिस्टर ऑल राउंडर अमन व मिस ऑल राउंडर भारती को चुना गया।

लीडिंग स्कूल में छात्रवृत्ति परीक्षा हुई, 180 छात्रों ने भाग लिया

- स्कॉलरशिप टेस्ट का परिणाम 15 फरवरी को घोषित होगा
- स्कूल प्रशासन ने अभिभावकों के प्रश्नों के उत्तर दिए

हरिभूमि न्यूज ►►हिसार

आजाद नगर स्थित लीडिंग सीनियर सेकेंडरी स्कूल में एक छात्रवृत्ति परीक्षा का आयोजन किया गया, जिसमें 180 छात्रों ने भाग लिया। इस परीक्षा का मुख्य उद्देश्य छात्रों की प्रतिभा का आकलन करना था, जिसके आधार पर उन्हें छात्रवृत्ति प्रदान की जाएगी। परीक्षा के दौरान छात्रों के अभिभावकों से भी संवाद



हिसार। स्कॉलरशिप टेस्ट में हिस्सा लेते विद्यार्थी।

फोटो: हरिभूमि

किया गया। इस दौरान स्कूल प्रशासन ने अभिभावकों के प्रश्नों के उत्तर दिए और उन्हें स्कूल की नीतियों एवं सुविधाओं की जानकारी दी। स्कॉलरशिप टेस्ट का परिणाम

15 फरवरी को घोषित किया जाएगा। इसी दिन स्कूल के निदेशक डॉ. एसपी पंचाल के जन्मदिन के उपलक्ष्य में रक्तदान शिविर व दंत चिकित्सा कैम्प लगाया जाएगा।

हर्षोल्लास से मनाया गुरु गोबिंद सिंह महाराज का प्रकाश गुरुपर्व

गुरु सदा सच्चाई और धर्म का मार्ग दिखाते हैं

- बाबा जमनी दास पंचायती गुरुद्वारा में आयोजन
- साथ संगतों के बीच विधिवत रूप से अखंड पाठ का भोग हुआ

हरिभूमि न्यूज ►►हिसार

पटेल नगर आठ मरला कॉलोनी में स्थित बाबा जमनी दास पंचायती गुरुद्वारा साहिब में दशमं पातशाही गुरु गोबिंद सिंह जी महाराज का प्रकाश गुरुपर्व बड़े हर्षोल्लास के साथ मनाया। गुरुपूर्व समागम से पूर्व गुरुद्वारा साहिब में प्रबंधक कमेट्री के



हिसार। गुरु गोबिंद सिंह महाराज के प्रकाश गुरुपर्व के उपलक्ष्य में मुख्य अतिथि कैबिनेट मंत्री रणबीर गंगवा को सम्मानित करते।

फोटो: हरिभूमि

प्रधान हरमंदिर सिंह सूबेदार व महासचिव भूपेंद्र पाहवा प्रबंधक कमेट्री के सदस्य एवं गुरु घर से

जुड़ी साध संगतों के बीच विधिवत रूप से अखंड पाठ का भोग हुआ। गुरुद्वारा साहिब के मुख्य ग्रंथि सरदार

स्मृति चिन्ह और गुरु घर का सिरোपा मेंट किया

समागम में कैबिनेट मंत्री रणबीर गंगवा मुख्य अतिथि के तौर पर उपस्थित रहे। उन्होंने कहा कि गुरु साहिबान हमें सदैव सच्चाई व ह भक्ति का मार्ग दिखाते हैं क्योंकि उन्हें किसी प्रकार का कोई लालच नहीं होता वह तो हमारे जीवन के कल्याण के लिए प्रयासरत रहते हैं, हमें भी उनके दिखाए मार्ग पर चलकर सच्चाई व ह भक्ति का मार्ग अपनाना चाहिए। गुरुद्वारा साहिब कमेट्री ने समागम में पहुंचे मेहमानों को स्मृति चिन्ह व गुरु घर का सिरोपा मेंट किया। इस मौके पर पूर्व चेयरमैन सतबीर वर्मा, मखन सिंह, कुलदीप सिंह, नरेंद्र पाहवा, डॉ बंदेश नान्की, अजय पाहवा, चन्द मान गांधी, स्वर्ण सिंह, रणजीत सिंह, सौरभ सिंह गिरधर, प्रोतम सिंह, सुरजीत सिंह चावला, अजय खन्ना, नरेश महरा, विशंबर गावड़ी, मदनलाल मक्कड़, दर्शन खुराना, सुभाष दीग्गा, पूर्व पार्षद डॉ महेंद्र जुनेजा, सरदार महेंद्र मक्कड़ के अलावा गुरुघर से जुड़ी साध संगत उपस्थित रहें।

स्वर्ण सिंह ने सरबत की भलाई के लिए अरदास की। इस मौके पर प्रबंधक कमेट्री व गुरुघर से जुड़े

सेवादारों ने सुंदर दिवान सजाए। गुरुघर से जुड़ी बीबियों द्वारा शब्द कीर्तन किया।